

Maýmynlaryň başlygy

Category: Hekaýalar, Kitapcy, Satiriki hekaýalar

написано kitapcy | 22 январа, 2025

Maýmynlaryň başlygy

MAÝMYNLARYŇ BAŞLYGY / içgepletme

Adam haýwanat bagynyň agzynda juda köp oýlanyp durdy. Barsammykam, barmasammykam?! Ahyry ýüregini bire baglady ödýän, gözi ýok ýaly süssürilip howla girdi-de, maňlaýyny göni maýmynlaryň saklanýan ýerine diredi. Gözenegiň içinde şady-horram bolup bökýän bijini edil ýitireni bar ýaly synlady. Başyny ýaýkap, içini geplettdi.

...Eý, Taňrym! Sen Adamyny ýaratjak bolsaň mazalyrak haýwan tapmadyňmy? Şu betnyşanlar indi biziň aýrymyzmyka? Gutarypdyrys-ow!

Maýmyn, sen maňa uýat ýeriňi görkezip pitjiň atma. Gel, ikimiz ýüzbe-ýüz durup, açyk gürleşeli. Hany, sen aýt, siz maýmynlar biri-biriňiz bilen oňsup ýaşaýaňyzmy ýa-da güýç gün güýç ýeteniňkimi? "Jyyk-jyyk" edip durma-da, düşnükliäk gürle. Näme? Ilki öz diliňi oňar diýýäňmi? Gyjyt berme, men öz dilimiň arassalygy hakynda alada edýändirin. Onuň statusyny hem alaryn! Onsoňam, sen Adam bilen işiň bolmasyn. Soralyňan zada jogap ber. Ýogsa-da häzir... Hawa, adam her bir zada ukyplydyr. Ynanaňokmy?! Ynha, dek düýnüň özünde ýatanyň üstüne turan gelip, pul sorapdyr. Bermändir. Netijede, ýaňky azgyn öý eýesiniň böwrüni garaldyp gidipdir. Hawa, Adam şeýleräkdir, bilip goýgun.

E-eý, maýmyn, maýmyn! Ähli belañ körügi sizdenmikä öýdýän. Ogurlyk-jümürligem bize sizden geçen bolmaly. Ýok, başyňy ýaýkama. Sen biziň aňrymyz ahwetin.

Wiý, ýogsa-da, hany, aýtsana, sizde öleni köteklemek däbi barmy? Bizd-ä şol ýoň bolupdyr. Baý, dilimiziň keýpini görýäs-ä. Näme yetmezçilik bolsa ölüp gidenleň üstüne atyberýäs, çünki, olardan bize gaýtawul ýok. Hezil, näme diýesiň gelse diýibermeli. Şeýle häsiýet sizde ýok bolsa, biz ony size-de

öwrederis.

Gözboýagçylyg-a sizde näçe diýseň bardyr-la?! Ä-hä, gorkduňmy, aňryňa bakaýdyň-la. Ýöne bu meselede bizem sizden kem galmarys. Etmedik işimizi etdik diýip baýrak almaga biz ussatdyrys. Ýaryşan diýseň men taýýar. Ýok, meň munym boş wada däl. Dil ýetirjek bolma, biziň adamlarymyz dünýäde iň arassa we bagtly adamlardyr. Görýän welin, sen köp zatdan bihabar öýdýän. Aý, hawa-da... Dur, dur! Oho-ho-ow, seniň asyl iýjek zadyňy üstüňe getirýän ekenler-ow. Diýmek, onda sen maýmynlaryň başlygy bolmaly. Wah, men häliden bäre içimi döküp oturypdyryn. Başlyklar garamaýagyň gepine düşünesi ýok-la. Gowusy, men gideýin, hoş!

Täçmämmet JÜRDEKOW,
Türkmenistanyň halk ýazyjysy.

Satiriki hekaýalar